

Hjá Com Data í Klaksvík
hava tey nú ment gamla
"bestseljaran" hjá sær,
Lundan, soleiðis at forritið nú
eisini er í Windows-útgávu
Mynd. Alvin Ellebye Andersen



LUNDIN til Windows

**Spildur nýggj figgj-
arstýring er nú kom-
in frá Com-Data.
LUNDIN er nú kom-
in í heilt nýggjari
Windows útgávu og
eitur nú LUNDIN til
Windows**

KT-MENNING

Terji Nielsen
terji@sosialurin.fo

Com-Data er ein tann elsta
KT fyrirkonan í landinum og
hefur alla tíðina lagt stóran
dent á at menna føroyskar
KT loysnir.

Com-Data er óivað mest

kent fyri sínar fyrisitingar-
ligu loysnir, so sum Lundin,
Lønarskipan, Klokkuskip-
an o.s.fr. umframt fram-
leiðsluskipanir til virkir og
skip. Eisini hevur fyrirkonan
gingið á odda, tá tað snýr seg
um sporføri í fiskivinnuni.

Á marknaðinum í 26 ár

Tað er eingin loyna, at
Lundin er mest nýtta figgjar-
stýringsskipan í Føroyum við
uml. 450 seldum eintøkum.
Um brúkarar verða taldir við,
kemur talið upp á eini 1.500
brúkarar, og tað er lutfalsliga
eitt sera høgt tal.

Lundin er eisini ein tann

elsta skipanin av sínum slag,
tí tað eru heili 26 ár síðani, at
fyrsta útgávan av skipanini
kom á marknaðin. Hesi 26
árin er skipanin ment nógv
so líðandi.

Nakrar av teimum størstu
fyrirkonum í landinum
nýta Lundan og hava gjørt
tað í fleiri ár. Men kravið til
figgjarstýring, og at skipanin
skal koyra í Windows, gjørdi
at Com-Data Pf. fyri skjótt
tveimum árum síðani byrjaði
menningina av nýggja Lund-
anum til Windows, sum altso
nú er klár.

Varðveita tað einfalda

Tað hevur alla tíðina verið
raðfest høgt, at tað einfalda
frá gamla Lundanum skuldi
varðveitast, og serliga bóking
skuldi fara fram á sama hátt,
sum tað altíð hevur gjørt í
skipanini.

Hjá Com Data siga tey, at
allir brúkararnir av gomlu
skipanini fara at kenna seg
aftur í nýggju skipanini, og
fyrirkonan er sannførd um, at
brúkararnir verða hugtiknir
av nýggju Windows-útgáv-
uni av Lundanum.

Fyri at varðveita tað ein-
falda er bert ein kontolisti.
Nú er rakstur, status, skuld-
arar og ognarar meira
atskild. Ein konto hevur
nú ein status, ið avgerð um
kontoin er rakstur, status,
skuldari ella ognari.

Kontolistin kann í dag
bólkast uppá fleiri mátar á
skerminum, og hetta gevur
sera góðar møguleikar at
nýta hann til debitor røkt.
Til ber at skráseta telefon
samrøður á eina konto, og
eisini at fáa eitt kontoavrit
í PDF format, sum síðani

kann sendast við t-posti til
móttakara.

Lundin hevur nú eisini
samlíkanti fyri skuldarar og
ognarar í status. Í dag koyrir
skipanin uppá dagfesting,
men hevur eisini varðveitt
møguleikan fyri tíðarskeið.
Lundin nýtir kassakladdur,
ella skuffur, sum tað verður
nevnt á Lunda máli.

Somuleiðis hevur skipanin
eisini varðveitt møguleikan
fyri at rætta og heilt at strika
bókingar, men hetta er bert
galdandi fyri bókingar, ið
liggja í kassakladduni/skuff-
uni. Um bókingar verða strik-
aðar í hovuðs journalini,
verða rættingarnar goymdar í
bakgrundini, og kann síggjast
av t.d. grannskoðara. Tær
strikaðu bókingarnar koma
tá ikki við á kontoavriti.

Tað er eitt ávíst sporføri
í skipanini eisini, tí allar
bókingar verða loggaðar við
dato, klokku og brúkarar.

Figgjarætlan

Lundin til Windows hevur
nú víðkaðar møguleikar
til at leggja figgjarætlan.
Figgjarætlanin kann deilast
uppá mánaðir. Við einum
framkomnum web-moduli
til figgjarætlan, kann ein
frá internetinum síggja
figgjarætlanina fyri alt árið
og samstundis síggja allar
bókingar, sum hoyra til eina
ávísu konto.

Heimagreiðslan/bankin
hevur lætt sera nógv um
hjá brúkarum, tá flytingar
skulu gerast úr Lundanum,
ella tá lønarflytingar verða
gjørdar við Lønarskipanini.
Av somu orsök er hetta ein
náttúrligur partur av nýggju
skipanini, og flytingar kunnu

til dømis gerast, so hvørt
ein bókar eina rokning og
seta gjaldkomudag inn fyri
flytingina.

Web-modul (internet)

Figgjarstýring krevur gott
yvirlit og lætta atgongd til
lyklatal, og tað er her at
web-modulið í Lundanum
kemur inn. Web-modulið
er eitt sera hent amboð hjá
stjóra og figgjarleiðara. Við
einum internet kagara er
tað sera einfalt at fáa eina
heildarmynd av rakstri og
figgjarstöðu í fyrirkonuni.

Figgjarleiðarin kann
eisini geva øðrum atgongd
til partar av t.d. rakstrinum.
Hetta verður gjørt við at
stovna brúkaranavn og
loyniorð til brúkaran. Hetta
ger, at deildarleiðarar, stovns-
leiðarar og onnur kunnu
fylgja við í teimum konti,
ið hoyra undir teirra øki, og
harvið hava eitt neyvt eftirlit
við figgjarligu gongdina.

Hjá Kommunum er sera
hent at geva t.d. skúlastjóra
atgongd til allar konti, ið
hava við skúlan at gera. So
hvørt sum bókað verður, sær
skúlastjórin sína figgjarstöðu
á skerminum. Skúlastjórin
kann eisini síggja allar
fakturar grafískt, ella í PDF
formati.

Møguleiki er eisini at geva
einum kunda atgongd til sína
egnu konto, og hann kann
síðani sjálvur taka sær eitt
kontoavrit fram á skermin,
og kann eisini síggja allar
fakturar, sum eru bókaðar
upp á hann.

Excel koyrir saman við
Lundanum. Møguleiki er
eisini at fáa saldolistu við
figgjarætlan yvir í Excel,

og sett upp í Pivot tabell.
Við hesum eru góðir møgu-
leikar at arbeiða víðari við
roknskapartølum.

Lønarskipanin koyrir bein-
leiðis saman við nýggja Lund-
anum, og allar lønarbókingar
kunnu enda í bókhaldinum,
deilt uppá arbeiðir, um hes-
um møguleikin verður nýttur
í skipanini.

Umlegging

Allar bókingar frá gamla
Lundanum verða fýrðar
yvir til nýggja Lundan til
Windows. Tað er tí sera
einfalt at byrja við nýggja
Lundanum til Windows. Tað
ber til skifta mitt í einum
mánað um ein ynskir tað.
Bókingar frá Navison og
øðrum skipanum kunnu
sjálvsagt eisini lesast inn í
Lundan til Windows.


Tænasta gjøgnum breiðband

Tað góða samskipti, gevur
okkum sera góðar møgu-
leikar at veita tænastu gjøg-
num internetið.

Tað tekur okkum minni
enn eitt minutt at fáa sam-
band til eina og hvørja
teldu, sum hevur internet
samband.

Hetta gevur okkum møgu-
leika at dagføra skipanir og
veita vegleiðing og hjálp
beinanvegin tørvur er á tí.
Nú er ikki sami tørvur fyri at
seta seg í ein bil og koyra út
til kundan fyri at gera somu
tænastu. Hetta sparir bæði
tíð og pengar fyri kundan.

LUNDIN til Windows
verður at síggja á KT-2006



Heini Hansen, sölustjóri hjá Com Data, er sera spentur uppá,
hvussu nýggja Windows-útgávan av Lundanum verður móttikin